

नवीन रेल्वे प्रकल्पामध्ये राज्य शासनाचा
सहभाग अहमदनगर-बीड-परळी वैजनाथ
नवीन रेल्वे मार्ग

महाराष्ट्र शासन
गृह विभाग

शासन निर्णय क्रमांक: आरएलवाय-०११३/७९८/प्र.क्र.२/२०१३/परि-५

२रा मजला, मंत्रालय,
मादाम कामा रोड, मुंबई-४०००३२
तारीख: १० जून, २०१५

वाचा: शासन निर्णय क्रमांक: आरएलवाय-०९०९/१०५८/प्र.क्र.२१३/परि-५, दि. २३ डिसेंबर, २००९.

प्रस्तावना :

राज्यातील ग्रामीण विशेषतः अविकसित भागातील रेल्वे प्रकल्पांना गति मिळावी व लवकरात लवकर हे प्रकल्प पूर्ण व्हावे हा दृष्टिकोन समोर ठेवून अशा प्रकल्पामध्ये राज्य शासनाने ४०% ते ५०% आर्थिक सहभाग देण्याचे धोरण स्विकारले आहे. त्या अनुषंगाने अहमदनगर-बीड-परळी वैजनाथ या नवीन रेल्वे मार्ग उभारण्याच्या प्रकल्पामध्ये राज्य शासनाने ५०% सहभागा संदर्भात दिनांक १८ फेब्रुवारी, २००९ रोजीच्या मंत्रिमंडळाच्या बैठकीत निर्णय घेतला होता. त्यानुसार प्रकल्पाच्या तत्कालीन एकूण रु.१०१० खर्चाच्या ५०% म्हणजे रु.५०५ कोटी आर्थिक सहभाग राज्य शासनाने देऊ केला होता. त्यानंतर सुमारे ५ वर्षांच्या कालावधित प्रकल्पाच्या अंदाजित खर्चात विविध कारणांनी वाढ झाली आहे. प्रकल्पाचे रु.२८२६ कोटी खर्चाचे सुधारीत अंदाजपत्रक रेल्वे मंत्रालयाच्या मान्यतेच्या अधिन आहे. आता रेल्वे मंत्रालयाने मान्यता देण्यापूर्वी राज्य शासनाकडे सुधारित अंदाजपत्रकास मान्यता देण्याची व त्यानुसार राज्य शासनाच्या ५०% हिशूबाची रक्कम सहभागापोटी देण्याची विनंती केली आहे. सदःस्थितीत प्रकल्पाचे बांधकाम प्रगतिपथावर आहे. भूमिअधिग्रहण अंतिम टप्प्यात आहे. दिनांक ३१/०३/२०१५ पर्यंत राज्य शासनाने प्रकल्पाकरिता रु.२०८.७५ कोटी निधी वितरित केला आहे. प्रकल्प सार्वजनिक हितार्थ राबविला जात असल्याने तो पूर्णत्वास नेणे गरजेचे आहे. या पार्श्वभूमिवर रु.२८२६ कोटीच्या सुधारित अंदाजपत्रकास मान्यता देण्याचा व त्यानुसार राज्य शासनाच्या सहभागाची रक्कम रेल्वे मंत्रालयास वितरित करण्यास सहमती देण्याचा विषय राज्य शासनाच्या विचाराधिन होता.

शासन निर्णय:

अहमदनगर-बीड-परळी वैजनाथ या नवीन रेल्वे मार्ग उभारण्याच्या प्रकल्पामध्ये राज्य शासनाने ५०% सहभागा संदर्भात दिनांक २ जून, २०१५ रोजीच्या मंत्रिमंडळाच्या बैठकीत निर्णय घेतला आहे. त्याचा तपशिल खालील प्रमाणे आहे.

प्रकल्पाचे नाव	प्रकल्पाची रेल्वे मंत्रालयाद्वारे कळविलेली एकूण अंदाजित किंमत	राज्य शासनाच्या सहभागाची रोखीने देय रक्कम
अहमदनगर-बीड-परळी वैजनाथ नवीन ब्रॉड गेज रेल्वेमार्ग प्रकल्प (२६१.२५ कि.मी. अंदाजे)	रु.२८२६ कोटी	एकूण रु.१४१३ कोटी

- १) राज्य शासनाच्या सहभागाची रक्कम अर्थसंकल्पीय तरतूदीद्वारे टप्प्याटप्प्याने उपलब्ध करून देण्यात यावी.
- २) राज्य शासनाने प्रकल्पास ५०% आर्थिक सहभाग दिला आहे त्यात भूसंपादनाचा खर्च अंतर्भूत करण्यात यावा.
- ३) सदर प्रकल्प पूर्ण करण्याच्या दृष्टीने केंद्र शासनाने त्यांच्या हिश्याच्या रकमेची तरतूद लवकरात लवकर उपलब्ध करावी.
- ४) सदर खर्च खालील लेखाशिर्षाखाली खर्ची टाकण्यात यावा.
मुख्यलेखाशिर्ष ३००१, भारतीय रेल्वे धोरण निश्चिती, संचालन, संशोधन व इतर संकीर्ण संघटना, (००)८०० इतर खर्च (००)(०२) रेल्वे प्रकल्पामध्ये राज्य शासनाचा सहभाग (३००१००५४), ३२ अंशदाने.
- ५) सदर शासन निर्णय नियोजन विभाग / वित्त विभागाच्या मान्यतेने व त्यांच्या अनैपचारिक संदर्भ अनुक्रमे क्रमांक.२५४, दिनांक १३/०८/२०१४ व क्र.अनौसं-११३/२०१५/व्यय-८, दिनांक २३/०२/२०१५ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०६१०१२४२३२१४२९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.
महाराष्ट्राचे राज्यपाल यांच्या आदेशानुसार व नावाने.

(वि. अ. मालेगांवकर)

विशेष कार्य अधिकारी, गृह (परिवहन) विभाग, महाराष्ट्र शासन.

प्रति,

१. महालेखापाल -१ व २ (लेखापरिक्षा/लेखा व अनुज्ञेयता), मुंबई /नागपूर
२. Executive Director (Project Monitoring), रेल्वे बोर्ड, रेल्वे मंत्रालय, रेल भवन, नवी दिल्ली-११० ००१.
३. महाव्यवस्थापक, मध्य रेल्वे, छत्रपति शिवाजी टर्मिनस, मुंबई-४००००१.
४. वित्त सल्लागार व मुख्य लेखा अधिकारी (निर्माण), मध्य रेल्वे, छत्रपति शिवाजी टर्मिनस, मुंबई-४००००१.
५. अधिदान व लेखा अधिकारी, मुंबई
६. निवासी लेखापरिक्षा अधिकारी, मुंबई
७. बीय डी-१, गृह नवभाग, मंत्रालय, मुंबई
८. वित्त विभाग, व्यय-८, बीयुडी-११, मंत्रालय, मुंबई
९. नियोजन विभाग, कार्यासन १४६१, मंत्रालय, मुंबई
१०. निवड नस्ती, परिवहन-५, गृह विभाग.

प्रत माहिती करिता

१. मा. राज्यपाल यांचे सचिव, राज भवन, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई
३. मा. मंत्री (परिवहन) यांचे खाजगी सचिव, मंत्रालय, मुंबई
४. मा. राज्यमंत्री (परिवहन) यांचे खाजगी सचिव, मंत्रालय, मुंबई
५. मुख्य सचिव यांचे उप सचिव, मंत्रालय, मुंबई
६. अ.मु.स. (परिवहन) यांचे स्वीय सहाय्यक, मंत्रालय, मुंबई